

## L-ALFABETT

L-alfabett Malti fih tletin (30) ittra: sitt (6) vokali u erbgħa u għoxrin (24) konsonanti.

Il-vokali huma: **a - e - i - ie - o - u**

Il-konsonanti huma: **b - ċ - d - f - ġ - g - għ - h - ħ - j - k - l - m - n - p - q - r - s - t - v - w - x - ż - z**

L-alfabett kollu hu:

**A a - B b - Ċ ċ - D d - E e - F f - Ġ ġ - G g - Gh gh - H h - Ħ ħ - I i - IE ie - J j - K k - L l - M m - N n - O o - P p - Q q - R r - S s - T t - U u - V v - W w - X x - Ż ż - Z z**

### INNOTA:

1. Il-**ħ** kapitali tinkiteb hekk **H** (b'żewġ linji fuqha). Hafna nies jiktbu l-**ħ** kapitali hekk **H**. Din hażina għaliex dik il-kapitali tal-**ħ** mhux tal-**ħ**.
2. Vokali ħdejn vokali jistgħu joqogħdu kemm fi kliem kif ukoll f'sentenzi. (ara s-sezzjoni **Żbalji tal-Ortografija**)

Eż.

**poeta, poetessa, awtoassessjar** (dawn ġejjin mit-Taljan).

Din il-lezzjoni interessanti.

Dawn il-manuskritti vera importanti.

Tfajla intelligenti.

### Taħt liema kategoriji jinqasmu l-konsonanti fil-Malti?

Il-konsonanti jistgħu jinqasmu f'kategoriji. Konsonanti tista' tkun taqa' taħt aktar minn kategorija waħda. Il-konsonanti jistgħu jkunu:

1. **Xemxin** jew **Qamrin**;
2. **Shah** jew **Dghajfin**;
3. **Rotob** jew **Qawwija**;
4. **Likwidi**.

**Xemxin jew Qamrin:**

Konsonanti xemxin għandna disgħa (9). Dawn huma: **ċ, d, n, r, s, t, x, ż, z**. Dawn jissejhu hekk għaliex meta kliem li jibda b'konsonanti minnhom jiġi biex jiehu l-artiklu, **l-** tinbidel u ssir bħall-ewwel konsonanti tal-kelma (assimilazzjoni).

Eż. **iċ-ċurkett, id-dar, in-nar.**

Dawk li m'humiex xemxin huma qamrin. Qamrin għandna ħmistax (15). Dawn huma: **b, f, ġ, g, għ, h, ħ, j, k, l, m, p, q, v, w**. Il-kliem li jibda b'konsonanti qamrija jiehu **l-** jew **il-** quddiemu.

Eż. **il-vapuri, il-mara, l-għasfur.**

**Shah jew Dgħajfin:**

Il-konsonanti dgħajfin huma tnejn (2). Dawn huma **j** jew **w**. Dawn jissejhu hekk għaliex jistgħu jinbidlu jew jaqgħu. Eż. *Hu jħares* iżda mbagħad ngħidu *Kien iħares*. Il-konsonanti l-oħra huma kollha shah. B'hekk shah għandna tnejn u għoxrin (22).

**Rotob jew Qawwija:**

Il-konsonanti rotob huma tmienja (8). Dawn huma: **ċ, f, ħ, k, p, s, t, x**. Dawn jissejhu hekk għaliex jitlissnu bil-ħlewwa. Il-konsonanti qawwija huma tmienja (8) wkoll. Dawn huma: **b, d, ġ, g, għ, h, v, ż**. Dawn jitlissnu aktar bil-qawwi mill-oħrajn.

**Likwidi:**

Dawn huma ħamsa (5): **l, m, n, r, għ**. Meta jkollna tliet konsonanti ha jiltaqgħu flimkien u tan-nofs tkun likwida, indaħħlu vokali (tissejjaħ vokali tal-lehen) bejn l-ewwel u t-tieni konsonanti. Jekk tan-nofs tkun il-konsonanti **m** u waħda mill-konsonanti l-oħra tkun likwida, ma tapplikax din ir-regola.

Eż. **noqoqgħdu, noqomsu, iħirsa.**

## TAHRIG

### 1 X'għandhom komuni dawn il-konsonanti?



**Risposta:**

### 2 Ikteb kemm fihom ittri dawn il-kelmiet li ġejjin:

Kelma	Ittri	Kelma	Ittri
Eż. farfett	7	Eż. summiena	7
noqogħdu		interessanti	
internazzjonali		wejters	
midalja		bieqja	
parkeġġ		Xlendi	
irresponsabbli		qiegħda	
xoghlijiet		sigġijiet	
dwejra		papra	
malvizz		ra	
xbejbiet		naspla	
bebbuxu		għalliema	